

خبیر و نظر

مارچ 2007ء

شائع کردہ سفارت خانہ ریاست ہائے متحدہ امریکہ

امریکی
سفیر سے
خصوصی
انٹرویو

خواتین کا
عالمی دن

سفیر
کروگر کی
الوداعی
ملاقاتیں





امریکی سفیر رائن ہی کروگر 2 مارچ 2007ء کو
کراچی میں گورنر سندھ ڈاکٹر عشرت العباد سے ملاقات کر رہے ہیں۔



لاہور: امریکی سفیر رائن ہی کروگر 8 مارچ 2007ء
گورنر پنجاب خالد مقبول سے الوداعی ملاقات کرتے ہوئے۔



سفیر امریکہ رائن ہی کروگر 7 مارچ 2007ء کو
گورنر سرحد محمد علی جان اور کرنی سے ملاقات کر رہے ہیں۔



کوئٹہ: سفیر امریکہ رائن ہی کروگر 12 مارچ 2007ء کو
وزیر اعلیٰ بلوچستان جام محمد یوسف سے ملاقات کر رہے ہیں۔

فہرست مضامین



4 امریکی سفارتخانہ کی ویب سائٹ



5 دہشت گردی کیخلاف جنگ جیتنے کا تہیہ



6 خواتین کو بااختیار بنانے میں تعلیم کا کلیدی کردار



7 معیشت میں خواتین کے کردار کی اہمیت



8 امریکی سفیر رائن سی کروہر کا خصوصی انٹرویو



12 امریکی سفیر کی جانب سے پاکستان کے ساتھ دیر پا تعلقات پر زور



13 پاکستان میں آزادانہ اور منصفانہ انتخابات میں اعانت



14 خواتین معاشرہ میں اپنا کلیدی کردار ادا کریں: امریکی سفیر



15 امریکہ سفیر کا دورہ بہاولپور - دو طرفہ تجارت کی ضرورت پر زور



16 امریکی سفیر کا اُچ شریف میں صوفیائے کرام کے مزارات کا دورہ

17 صوبہ سرحد اور فانا میں سلامتی اور ترقی میں مدد دینے کے عزم کا اعادہ

18 "جمہوری مکالمات" پر نڈا کرہ کا افتتاح

19 امریکی سفیر کا دورہ کوئٹہ

20 پاکستان کو گندھارا تہذیب کے مسروقہ نوادرات کی حوالگی

ایڈیٹر ان چیف

الیزبتھ او-کولٹن

پریس اتاشی
سفارتخانہ ریاست ہائے متحدہ امریکہ

شائع کردہ

شعبہ تعلقات عامہ

سفارت خانہ ریاست ہائے متحدہ امریکہ
رمن-5، ڈیپو بینک انکلیو، اسلام آباد

فون: 051-2080000 فیکس: 051-2278607

ای میل: infoisb@state.gov

ویب سائٹ: http://islamabad.usembassy.gov

ارو وسرو رق

امریکی سفیر رائن سی کروہر اسلام آباد میں
گندھارا تہذیب کے مسروقہ نوادرات کی
پاکستان حکام کے حوالے کئے جانے کی تقریب
میں اظہار خیال کر رہے ہیں
(AP Photo/Anjum Naveed)

امریکی سفارتخانہ کی ویب سائٹ

<http://islamabad.usembassy.gov>

<http://islamabad.usembassy.gov>



EMBASSY OF THE UNITED STATES

ISLAMABAD • PAKISTAN

Embassy News

U.S. Citizen Services

Visas to the U.S.

U.S. Policy & Issues

Resources

EMBASSY HIGHLIGHTS



Islamabad, March 15, 2007 - U.S. Assistant Secretary of State Richard Boucher speaking at a Press Conference at U.S. Embassy Islamabad on Thursday.

Remarks By U.S. Assistant Secretary Of State Richard Boucher At The Press Conference At U.S. Embassy Islamabad, Pakistan

It's a great pleasure for me to be back in Pakistan. As you know I'm a regular visitor and I always enjoy my trips - for the hospitality first of all. But I think it's very important to us as we try to work in Washington on things involving this region, especially Pakistan, that we understand from people here what the situation is on the ground. So it's a great pleasure for me to be back. It's also a great pleasure for me to be here with our Ambassador Ronald Neumann today who's done an excellent job representing the United States. It was an honor for me to be included last night with President

Musharraf in a dinner to honor our Ambassador. This may be the last time that we appear together at a press conference, so I want you to know that and let me pay my own little tribute in public to him. (complete text)

LATEST HEADLINES FROM THE EMBASSY



Female's Involvement Vital For Country's Stability: Ambassador Tahir-Kheli

Senior Adviser to the Secretary of State for Women's Empowerment, Ambassador Shirin Tahir-Kheli, told a gathering of students and faculty of a Pakistani university here Thursday that

"for a country to be stable, it must involve the female population." "The empowerment of women is vital for the growth of democracy and freedom."

Ambassador Tahir-Kheli told the female university students, "Strengthening the role of women and providing opportunities for them are important factors in economic development as well as social and political progress."

☆ استعمال میں زیادہ آسان

☆ مطلوبہ معلومات باسانی تلاش کیجئے

☆ امریکی ویزہ، امریکہ میں تعلیم، پاکستان کے بارے میں امریکی پالیسی

☆ ملازمت کے مواقع کے بارے میں تازہ ترین معلومات

☆ پریس ریلیزز

☆ اردو میں حکومت امریکہ کی تازہ ترین رپورٹیں

☆ ویب سائٹ روزانہ اپ ڈیٹ کی جاتی ہے

صدر مشرف نے

دہشت گردی کیخلاف جنگ جیتنے کا تہیہ کر رکھا ہے: وائیٹ ہاؤس



(AP Photo/Larry Downing, Pool)

وائیٹ ہاؤس کے ترجمان ٹونی سنو نے کہا ہے کہ پاکستان کے دورہ پر نائب صدر پاکستانی حکام سے دہشت گردی کے خلاف جنگ میں پیش رفت اور القاعدہ کا پیچھا کرنے کے بہترین طریقہ کار کے بارے میں بات چیت کر رہے ہیں۔ ٹونی سنو نے وائیٹ ہاؤس میں 26 فروری 2007ء کو ایک پریس بریفنگ میں کہا کہ طالبان موسم بہار میں حملے کی تیاری کر رہے ہیں اور ہم پاکستانیوں کے ساتھ مل کر ان خطرات سے نمٹنے کیلئے زیادہ موثر ہونے کیلئے کام کر رہے ہیں۔

ترجمان نے یاد دلایا کہ جب آپ صدر مشرف ایسے صدر سے ملاقات کرتے ہیں جو القاعدہ کے مسئلہ کو مکمل طور پر سمجھتے ہیں۔ ان پر القاعدہ کی جانب سے کئی بار قاتلانہ حملے بھی ہو چکے ہیں اور وہ یہ بھی سمجھتے ہیں کہ ان کے ملک میں القاعدہ موجود ہے۔۔ اس لئے یہ اہم ہے کہ اس معاملہ سے موثر طور پر کیسے نمٹا جائے۔ اس لئے وہ برے لوگوں کا پیچھا کرنے کے متعلق موثر انداز میں کارروائی کیلئے مسلسل کام کر رہے ہیں۔

ایک اور سوال کہ آیا "وائیٹ ہاؤس مشرف حکومت کو سخت پیغام بھیج رہا ہے" کے جواب میں وائیٹ ہاؤس کے ترجمان نے کہا کہ ہم یہ نہیں کہہ رہے کہ یہ "سخت پیغام" ہے۔ ہمارا یہ کہنا ہے کہ نائب صدر (ڈک چینی) صدر مشرف سے ملاقات کر رہے ہیں کیونکہ ہم القاعدہ اور طالبان کے خلاف زیادہ پیش قدمی کرنے کی اہمیت سمجھتے ہیں۔ یہ نہ صرف پاکستان میں لوگوں کے تحفظ اور سلامتی کیلئے اہم ہے بلکہ واضح طور پر افغانستان کیلئے بھی اہم اور دہشت گردی کے خلاف وسیع تر جنگ کا بھی اہم عنصر ہے۔



خواتین کو بااختیار بنانے میں تعلیم کا کلیدی کردار ہے:

امریکی سفارت کار



امریکی سفارت کار لنگریڈ اسمتھ رائنگز نے 8 مارچ 2007ء کو انٹرنیشنل اسلامی یونیورسٹی اسلام آباد میں خواتین کے عالمی دن کی مناسبت سے ہونے والی ایک تقریب میں خطاب کرتے ہوئے خواتین کو بااختیار بنانے میں تعلیم کی اہمیت پر زور دیا ہے۔

مس لنگریڈ اسمتھ رائنگز نے کہا کہ امریکی خواتین نے یہ جانتے ہوئے کہ ریاست ہائے متحدہ امریکہ کے قوانین مردوزن دونوں پر یکساں لاگو ہونے چاہئیں خود کو تعلیم سے آراستہ کیا اور ایسی تنظیمیں بنائیں جنہوں نے کانگریس پر آئین میں تبدیلی کیلئے دباؤ ڈالا تاکہ پہلے سے زیادہ مساوی معاشرہ تشکیل دیا جاسکے۔

انہوں نے اس بات کی وضاحت کرتے ہوئے کہ خواتین امریکہ میں 20 ویں صدی میں کس طرح تیزی سے ترقی کے قابل ہوئیں کہا کہ دوسری جنگ عظیم کے دوران خواتین نے فیکٹریوں میں مردوں کی جگہ سنبھالی کیونکہ مرد جنگ پر چلے گئے تھے۔ انہوں نے کہا کہ دوسری جنگ عظیم کے دوران معاشی خود مختاری کے تجربہ کے باعث انہیں اپنی ملازمتیں چھوڑ کر گھروں میں واپس لوٹ کر کُل وقتی گھریلو کام کاج کرنے میں ہچکچاہٹ محسوس ہوئی۔

"امریکہ میں خواتین کی بااختیاری - مرضی اور درپیش مسائل" کے موضوع پر گفتگو کے موقع پر امریکی سفارتخانہ کے شعبہ امور عامہ نے ایک نمائش کا بھی اہتمام کیا تھا جس کا عنوان "مساوات کی راہ پر۔ امریکی خواتین نے کس طرح ووٹ جیتا" تھا اور اس میں خواتین کی عدم تشدد پر مبنی لیکن پُر عزم سیاسی فعالیت کے مختلف پہلوؤں کی عکاسی کی گئی تھی۔

مزید معلومات کیلئے ہماری ویب سائٹ: <http://islamabad.usembassy.gov> ملاحظہ کریں۔

امریکی سفارتکاروں کی جانب سے

معیشت میں خواتین کے کردار اور ماؤں کی صحت کی اہمیت پر زور

اجاگر کرنا تھا جو خواتین کو جو اہرات اور زیورات سازی کے شعبہ میں لانے کیلئے ہے۔ برائن ہنٹ نے کہا کہ دنیا بھر میں شہری اور دیہی علاقوں میں غربت خواتین کی شمولیت کے مواقع ضائع کرنے کی غماز ہے کیونکہ انسانی وسائل کے استعمال میں ناکامی معاشی ترقی کو روک دیتی ہے۔

برائن ہنٹ نے کہا کہ امریکہ کو خواتین کیلئے اقتصادی مواقع کے فروغ کیلئے نئے اشتراک کی اعانت کر کے خوشی ہوگی۔ میں امید کرتا ہوں کہ زیورات کے نمونوں کی تربیت کے متعلق ہیکن ہاؤس نیشنل یونیورسٹی کا منصوبہ خواتین میں کاروبار کو فروغ دے گا۔

بعد ازاں ایک اسٹیج ڈرامہ "بہت دیر کر دی" کی تقریب میں خطاب کرتے ہوئے پرنسپل آفیسر برائن ہنٹ نے کہا کہ ماؤں اور نوزائیدہ بچوں کی صحت کا منصوبہ (PAIMAN) یو ایس ایڈی کی پاکستان میں 2006ء کے دوران 127 ملین ڈالر کی سرمایہ کاری کا حصہ ہے جس میں صاف پانی کی فراہمی اور تپ دق، پولیو اور ایچ آئی وی / ایڈز کی روک تھام کے پروگرام بھی شامل ہیں۔

حکومت امریکہ اور یو ایس ایڈی کو پنجاب میں ڈیرہ غازی خان، جہلم، خانیوال اور راولپنڈی میں PAIMAN کیلئے فنڈز فراہم کر کے ماؤں اور نوزائیدہ بچوں کی صحت کو بہتر بنانے کے کام میں تعاون پر فخر ہے۔ خواتین کے عالمی دن کے موقع پر یہ بات نہایت مناسب ہے کہ ہم تمام پاکستانیوں کی صحت کیلئے خواتین کے دو اہم گروہوں یعنی ماؤں اور لیڈی ہیلتھ ورکرز کی اہمیت کو تسلیم کر رہے ہیں۔

امریکی توصل خانہ کی امور عامہ کی افسر کیتھلین ایگن نے لاہور کے ممتاز ڈاکٹر زاہرہ سرکاری تنظیم کے نمائندوں سے ایک ملاقات میں چھاتی کے سرطان کے مریضوں کے بروقت علاج اور دیکھ بھال کے متعلق شعور و آگہی کی ضرورت پر زور دیا۔ انہوں نے کہا کہ چھاتی کے سرطان کے بارے میں زیادہ شعور و آگہی سے قیمتی جانیں بچائی جاسکتی ہیں اور ان کے خاندانوں کی مشکلات میں کمی آسکتی ہے۔

لاہور میں امریکی توصل خانہ نے خواتین کا عالمی دن مختلف سرگرمیوں میں بھرپور شرکت کر کے منایا جن میں پولیٹیکل آفیسر امینڈا پلز کا خواتین کے پولیس اسٹیشن کا دورہ، پوزیشن حاصل کرنے والی طالبات کے اعزاز میں نظرائہ اور پرنسپل آفیسر برائن ہنٹ کا گورنمنٹ گرلز ہائی اسکول سنگھ پورہ کا دورہ شامل ہے۔ دن کا اختتام میڈیا، سیاست، تعلیم اور فنون لطیفہ کے شعبوں سے تعلق رکھنے والی ممتاز پاکستانی خواتین کے اعزاز میں ایک استقبالیہ سے ہوا۔

امریکی توصل خانہ کے پرنسپل آفیسر برائن ہنٹ نے 8 مارچ 2007ء کو لاہور میں خواتین کے عالمی دن کی مناسبت سے ہونے والی ایک تقریب میں معیشت میں خواتین کی فعال شمولیت اور ماؤں کی صحت کی دیکھ بھال کی اہمیت پر زور دیا ہے۔

پرنسپل آفیسر برائن ہنٹ نے آج ہیکن ہاؤس نیشنل یونیورسٹی کے دورہ کے دوران کہا کہ خواتین معاشرہ کی تشکیل میں اہم کردار ادا کرتی ہیں۔ اس دورہ کا مقصد یو ایس ایڈی کی مالی معاونت سے پاکستان کے منصوبہ برائے ترویج ترقی و مسابقت کاری (PISDAC) کو



پاکستانی انتہائی



(فوٹو نظر)



(فوٹو نظر)




(فوٹو نظر)

سوال: جناب سفیر! آپ کی شہرت پاکستان کے ایک "حقیقی دوست" کی سی ہے۔ اب آپ پاکستان میں اپنے بھرپور قیام کے بعد رخصت ہو رہے ہیں تو آپ پاکستان میں اپنے گزشتہ اڑھائی سالوں کے قیام کو کس طرح دیکھتے ہیں؟ پاکستان میں بطور امریکی سفیر آپ کن باتوں کو اپنی کامیابی شمار کرنا پسند کریں گے؟

سفیر کروکر: میں سمجھتا ہوں کہ پاکستان اور امریکہ کے درمیان تعلقات میں گزشتہ اڑھائی سالوں میں نمایاں طور پر ترقی ہوئی ہے۔ میرا خیال میں یہ کسی خاص فرد کی کامیابی کا سوال نہیں ہے، بلکہ یہ اس سے کہیں زیادہ اہم ہے۔ ہمارے تعلقات میں اداروں میں ترقی ہوئی ہے اور میں سمجھتا ہوں کہ ہم سب اس کی کلیدی مثالوں سے آگاہ ہیں۔ حال ہی میں ہماری فوجی امداد کے طور پر کوبرا ایئلی کا پٹر زکی آمد ہے جس سے دہشت گردی کے خلاف جنگ میں پاکستان کی کوششوں کو مدد ملے گی۔ ہم نے پاک بحریہ کی بھی بڑھ چڑھ کر مدد کی ہے اور اب ایف سولہ طیاروں کے معاملے میں بھی پیش رفت ہو رہی ہے۔ دو ایف سولہ طیارے پہلے ہی ملک میں پہنچ چکے ہیں۔ ہم نے اقتصادی شعبہ میں بھی زبردست کام کیا ہے۔ پانچ برسوں کے دوران ہماری تین ارب ڈالر کی امداد اقتصادی اور سلامتی کے شعبوں کے لئے برابر برابر ہے اور میرے خیال میں یہ تعلقات کے استحکام اور جاری رہنے کی ٹھوس مثال ہے۔ لیکن اگر مجھے تعلقات کے حوالے سے کسی ایک عنصر کا انتخاب کرنا پڑے جو میرے لئے اہمیت کا حامل ہو تو وہ زلزلہ زدہ علاقوں میں امدادی اور تعمیر نو کی کوششیں ہیں۔ امریکہ نے پاکستان کو زلزلہ کے حوالے سے سب سے زیادہ امداد دینے کا وعدہ کیا ہے جس کی ماییت نصف ارب ڈالر سے زیادہ ہے اور جس حجم اور رفتار سے امریکہ نے کارروائی کی وہ میرے خیال میں اس امر کی علامت ہے کہ جو کچھ پاکستان کے عوام کے ساتھ ہوا اُس سے امریکہ کے عوام کتنا متاثر ہوئے تھے اور اس کے ساتھ ساتھ ہماری حکومت کی تیاری اور ہمارے لوگوں کی پاکستان کے لوگوں کو اُن کے پاؤں پر دوبارہ کھڑے ہونے کیلئے مدد دینے کیلئے ساتھ دینے کی علامت ہے۔

کنسار اور مہمان نواز ہیں:

رائن سی کروگر



سوال: جناب سفیر! پاکستان کے عوام میں امریکہ کے متعلق بہت سے غلط تصورات اور تحفظات ہیں۔ آپ نے ان شکوک و شبہات کو دور کرنے اور دونوں معاشروں کے درمیان حائل خلیج کو ختم کرنے کیلئے کیا اقدامات کئے ہیں؟ کیا آپ تعلقات کے اس موجودہ فروغ کا تسلسل آنے والے برسوں میں بھی دیکھ رہے ہیں؟

سفیر کروگر: یہ بڑا کلیدی نکتہ ہے کیونکہ پائیدار تعلقات کیلئے یہ بات واضح ہے کہ حکومتوں کے درمیان مضبوط تعلقات کے ساتھ ساتھ لوگوں کے مابین بھی تعلقات مستحکم ہونے چاہئیں۔ ہم نے بہت سے ایسے اقدامات کئے ہیں جو میرے خیال میں اہم ہیں۔ جن میں سے ایک فل برائیٹ کے وظائف کا پروگرام ہے جسے ہم نے ڈرامائی طور پر اتنی وسعت دی ہے کہ یہ پوری دنیا میں فل برائیٹ اسکالرشپس کا سب سے بڑا پروگرام بن گیا ہے۔ اس سے اس بات کو یقینی بنایا جائے گا کہ سینکڑوں انتہائی ذہین و فطین نوجوان پاکستانیوں کو آئندہ پانچ برسوں کے دوران امریکہ جا کر اپنی مہارتوں کو نکھارنے کا موقع ملے گا اور وہ اس کے ساتھ امریکی لوگوں اور معاشرہ کے بارے میں اپنے علم کو بڑھا کر اپنے ساتھ یہاں واپس لائیں گے۔ اس کے علاوہ، ہمارے نقطہ نظر سے یہ بات بھی اتنی ہی اہمیت کی حامل ہے کہ وہ ہزاروں ان امریکیوں سے ملاقات کریں گے جنہیں کبھی کسی پاکستانی سے واسطہ نہیں پڑا یا کبھی پاکستان نہیں گئے لیکن وہ اس میل جول سے یہ اندازہ لگا سکیں گے کہ پاکستانی لوگ کیسے ہوتے ہیں۔ اس لئے میرے خیال میں یہ لوگوں کے باہمی روابط کی سطح پر نہایت اہمیت کا حامل ہے۔ دوسری چیز جس پر میں نے اپنے پاکستان میں قیام کے دوران بہت زیادہ کام کیا وہ یہ ہے کہ امریکہ جانے کے رجحان کو بڑھایا جائے اور ہم نے مسلسل پاکستانی میڈیا کے ذریعہ یہ پیغامات بھیجے ہیں کہ امریکہ قانونی طور پر آنے والوں کا خیر مقدم کرتا ہے اور ہم نے اس کے نتائج بھی دیکھے ہیں۔ 2006ء میں پاکستانیوں کو سن 2005ء کی بنسبت 30 فی صد زیادہ ویزے جاری کئے گئے۔ طالب علموں کیلئے 2006ء میں ویزے کی شرح 2005ء کی بنسبت 55 فی صد بڑھ گئی ہے۔ اس لئے میں سمجھتا ہوں کہ یہ پیغام پہنچ رہا ہے۔ زیادہ سے زیادہ پاکستانی امریکہ کا سفر کر رہے ہیں اور جب وہ ایسا کرتے ہیں تو انہیں حقیقت کا پتہ چلتا ہے کہ امریکی لوگ کیسے ہوتے ہیں۔ اور جب یہ لوگ واپس آ کر اپنے دوست احباب اور اہل خانہ کو بتاتے ہیں تو میں سمجھتا ہوں کہ اس سے مفاہمت فروغ پائے گی اور لوگوں کے باہمی روابط سے دوستی کی مفاہمت بڑھے گی۔



(فوٹو:خبر و نظر)

سوال: جناب سفیر! پاکستان کے متعلق مغربی میڈیا میں کئی منفی اور بیشتر اوقات غیر منصفانہ اور گھسے پٹے تصورات پائے جاتے ہیں آپ گزشتہ اڑھائی سالوں سے یہاں ہیں اور اس دوران آپ نے شعبہ ہائے زندگی سے تعلق رکھنے والے لوگوں سے ملاقاتیں کی ہیں۔ آپ کا عام پاکستانیوں اور پاکستانی طرز زندگی کے بارے میں کیا خیال ہے؟

سفیر کروکر: میں نے پاکستان کو پاکستانیوں کو نہایت خوش مزاج اور مہمان نواز پایا ہے۔ یہاں میں اس بات کو ذکر کروں گا کہ اپنے اڑھائی سالہ قیام کے دوران میں نے واضح طور پر ایسے بہت سے پاکستانیوں کو پایا جو خطہ میں امریکی پالیسی کے مختلف پہلوؤں سے ناخوش ہیں۔ میرے امریکی عملہ نے بھی مسلسل اس حقیقت سے آگاہ کیا جو میں نے یہاں دیکھا۔ تاہم انفرادی سطح پر امریکہ مخالف پر خاش یہاں نہیں پائی جاتی۔ سفارت خانہ سے تعلق رکھنے والے امریکی باپھر عام امریکی باشندے جب مختلف شہری گلیوں اور بازاروں میں جاتے ہیں تو ان کا واسطہ مہمان نوازی اور دریادلی کے سوا کسی چیز سے نہیں پڑتا اور میرے خیال میں یہ بات غیر معمولی ہے۔ یہ بالکل وہی صورت حال ہے مجھے یاد ہے کہ جب میں پہلی بار 1970ء کے عشرہ میں یونیورسٹی کے طالب علم کی حیثیت سے پاکستان آیا تھا اور میں نے پشاور سے واپس تک کا سفر کیا تھا۔ پاکستان کو وہ دورہ میرے لئے یادگار ہے کیونکہ جن لوگوں سے مجھے واسطہ پڑا وہ اتنے اچھے تھے کہ اگر چنانچہ کے پاس بہت کچھ نہیں تھا لیکن جو کچھ بھی تھا وہ دوسرے کے ساتھ بانٹنے کیلئے ہمیشہ تیار رہتے تھے۔ اس لئے اس قیام کے دوران مجھے سب سے زیادہ جو خوبیاں اچھی لگیں وہ مہمان نوازی، شائستگی اور دریادلی ہیں۔

سوال: جناب سفیر! پاکستانی معاشرہ بھی اتنا ہی متنوع ہے جتنا آپ کا امریکی معاشرہ۔ آپ کے خیال میں امریکہ اور یہاں پاکستان کے طرز معاشرت اور رویوں میں کیا نمایاں فرق ہیں؟

سفیر کروکر: مجھے تو اختلافات کے بجائے یکسانیت زیادہ نظر آتی ہے۔ میں پاکستانیوں اور پاکستان میں انفرادی آزادی کا بے پناہ احساس دیکھتا ہوں۔ پاکستانیوں کے ذہن میں جو کچھ ہوتا ہے وہ کہنے یا اخبارات میں لکھنے یا ٹی وی، ریڈیو پر بیان کرنے سے بالکل نہیں ڈرتے۔ اپنی زندگی



(فوٹو:خبر و نظر)



(فوٹو:خبر و نظر)

سوال: جناب سفیر! آپ نے پاکستان بھر میں سفر کیا ہے۔ آپ کو کون سا مقام سب سے دلچسپ لگا اور کیوں؟

سفیر کروکر: مجھے تمام علاقے دلچسپ لگے۔ پاکستان امریکہ کی طرح ناقابل یقین حد تک متنوع ملک اور معاشرہ ہے۔ اور امریکہ ہی کی طرح اگر آپ پاکستان کو سمجھنا چاہتے ہیں تو آپ کو سفر کرنا پڑے گا۔ کوئی شخص صرف اسلام آباد میں بیٹھ کر یہ تصور نہیں کر سکتا کہ اس نے پورے ملک کو سمجھ لیا ہے اگر ایسا ہے تو آپ واشنگٹن میں بیٹھ کر یہ کہہ سکتے ہیں کہ آپ پورے ملک کے تجربے سے گزرے ہیں۔ اس لئے میں نے جہاں تک ممکن ہوا پاکستان کے صوبوں کا دورہ کیا اور نہ صرف صوبائی دارالحکومتوں بلکہ چھوٹے قصبوں اور شہروں میں بھی جانے کی کوشش کی۔ مجھے اپنے ذاتی علم کیلئے بڑی قیمتی معلومات میسر آئیں۔ آپ جانتے ہیں کہ گوادرس سے پشاور اور ان کے درمیان جتنی بھی جگہیں ہیں جیسا کہ سندھ میں بدین یا پنجاب میں بہاولپور جا کر آپ کو پتہ چلتا ہے کہ پاکستان کے بڑے شہروں سے دور زندگی کیسی ہے اور ان دوروں سے میرے علم میں زبردست اضافہ ہوا۔ مجھے اپنی تعیناتی کے دوران پیشتر قبائلی علاقوں کا بھی دورہ کرنے کا موقع ملا اور حقیقت اور گھسے پٹے تصورات کے مابین فرق کا پتہ چلا۔ باجوڑ میں قبائلی نمائندوں سے باتیں کرتے ہوئے یہ جان کر کہ وہ بھی اپنے بچوں کیلئے وہی چاہتے ہیں جو دیگر پاکستانی اور امریکی اپنے بچوں کیلئے خواہاں ہیں یعنی صحت، تعلیم اور روزگار کے مواقع۔ اس لئے اس دفتر سے باہر جتنا بھی وقت میں نے ملک میں گزارا وہ دراصل میرا بہترین وقت تھا۔

سوال: جناب سفیر! کیا آپ پاکستان کے لوگوں کو کچھ کہنا چاہیں گے؟

سفیر کروکر: میں اس اداس خیال کے ساتھ یہاں سے جا رہا ہوں کہ میں یہاں طویل قیام نہیں کر سکا۔ لیکن اس اچھے خیال کے ساتھ کہ ہمارے تعلقات کس سمت میں جا رہے ہیں۔ میں اس ملک کے مستقبل اور لوگوں کی صلاحیتوں اور ارادوں کے بارے میں زبردست پُر اعتماد ہوں۔ پاکستان آنے والے برسوں میں ایک علاقائی لیڈر بننے جا رہا ہے اور اور ہم امید کرتے ہیں کہ بدستور اشتراک کارر ہیں گے جب اس ملک کے وسائل اور صلاحیتیں بدستور فروغ پاریں ہیں اور ایک ہم عالمی لیڈر کے طور پر ایک نہایت اہمیت کی حامل ایک علاقائی ریاست، ایک اچھا دوست اور حلیف کے سماجی رہیں گے۔



کو آزادی سے گزارنے کی خواہش یہاں بے پناہ پائی جاتی ہے۔ میں پاکستانیوں کو تعلیم کیلئے جذباتی طور پر بے چین پاتا ہوں۔ میں ملک میں جہاں نہیں بھی گیا ہوں تو انہوں نے امریکہ سے جس بات کا بھی مطالبہ کیا ان میں سب سے پہلے یہ (تعلیم) ہوتی ہے۔ وہ چاہتے ہیں کہ ان کے بچوں کو ان سے زیادہ مواقع میسر آئیں اور وہ ان کی بہ نسبت زیادہ اچھی تعلیم حاصل کریں اور یہی خوبی امریکی معاشرہ اور تہذیب کا بھی حصہ ہے۔ امریکیوں کی طرح پاکستان کے لوگ بھی بڑے متحرک ہیں اور ملک میں اور بیرون ملک سفر کیلئے کوشاں رہتے ہیں۔ اگر میں ایک فرق کا ذکر کروں تو وہ یہ ہے کہ پاکستانی لوگ اپنے خاندان سے زیادہ جڑے ہوتے ہیں اور پورا خاندان ان کی زندگیوں کا حقیقی محور ہوتا ہے اور اس میں صرف ان کے والدین، بچے، بھائی، بہنیں ہی شامل نہیں بلکہ عم زاد اور ماموں چچا اور پھوپھیاں خالائیں بھی شامل ہوتی ہیں۔ باہر جانے والے پاکستانیوں سے توقع کی جاتی ہے کہ دوسرے ملک میں وہ اپنے ایسے رشتہ داروں کے گھروں میں بھی ہفتوں گزاریں جنہیں انہوں نے پہلے کبھی نہیں دیکھا ہوا ہوتا ہے۔ اس لئے میں سمجھتا ہوں کہ پاکستان میں خاندانی تعلقات نہایت مستحکم ہیں اور میرے نزدیک یہ بات قابل تحسین ہے۔

سوال: جناب سفیر! ایک غیر ملکی اور ایک اعلیٰ امریکی سفارت کار کی حیثیت سے آپ نے پاکستانی معاشرہ کی رسم و رواج کا بغور مشاہدہ کیا ہے۔ پاکستانی تہذیب اور ثقافت کی وہ کون سی خوبیاں ہیں جن سے آپ بے پناہ متاثر ہوئے؟

سفیر کروکر: ایک امریکی ہونے کے ناطے میرا پاکستانی تہذیب کے بارے میں سب سے اہم تاثر یہ ہے کہ یہ نہایت پرانی اور بھرپور تہذیب ہے۔ ہمارا ملک ایک نیا ملک ہے اور ایک نئی تہذیب ہے۔ پاکستانی تہذیب نہایت قدیم ہے اور جب بھی میں ملک میں عجائب گھروں یا کھنڈرات کا دورہ کرتا ہوں اور میں نے خاصے مقامات دیکھے ہیں، میں اس بات سے متاثر ہوتا ہوں کہ اس ملک کی تہذیب کا سلسلہ کتنا پرانا ہے اور وہ تہذیبیں ہم بین الاقوامی برادری کیلئے کتنی اہمیت کی حامل ہیں۔ آپ بلوچستان میں پتھر کے دور سے لے کر موجودہ ڈارونگ، گندھارا تہذیب سے موجودہ ادوار تک سب جانتے ہیں۔ پاکستان میں جو کچھ ہوتا ہے اس سے پوری دنیا پر اثر پڑتا ہے۔ اس لئے میں نہایت خوش ہوں کہ میں نے گندھارا تہذیب کے اُن قیمتی نوادرات کی واپسی کی تقریب کی صدارت کی جو پاکستان سے غیر قانونی طریقے سے برآمد کئے گئے تھے اور اب پاکستانی حکام کے حوالے کر دیئے گئے ہیں۔ مسروقہ نوادرات کا صرف ایک وہی ذخیرہ تاریخی و پراستی اہمیت کا حامل ہے کہ امریکہ کے کئی عجائب گھروں اور پورے علاقہ میں آپ کو ایسے نوادرات نہیں ملیں گے۔



(AP Photo/Shakil Adil)




پاکستان میں متعین امریکہ کے سفیر رائن سی کرو کرنے 2 مارچ 2007ء کو کراچی میں اپنی تمام الودعی ملاقاتوں میں امریکہ کے پاکستان سے ترویقاتی اور دیرپا تعلقات پر زور دیا۔
 سفیر امریکہ نے کراچی میں امریکی قونصل خانہ میں گزشتہ سال 2 مارچ 2006ء کے بم دھماکہ کے حوالے سے یادگاری تقریب کی صدارت کی۔ اس دھماکہ میں امریکی حکومت کے دو اہلکار ہلاک ہو گئے تھے، جن میں ایک امریکی سفارتکار ڈیوڈ فونے اور ایک پاکستانی اہلکار افتخار احمد شامل تھے۔
 سفیر رائن سی کرو کرنے کہا کہ پاکستان کے ساتھ ہمارے ترویقاتی اور طویل المدت تعلقات میں ہم سب انتہا پسندی کے خلاف جنگ جاری رکھنے میں متحد ہیں۔ امریکہ اور پاکستان ایک مشترکہ دشمن کے خلاف نبرد آزما ہیں اور یہ لڑائی کسی اور مقام پر اتنی اہم نہیں ہے جتنا یہاں کراچی میں اہم ہے۔
 دورہ کراچی کے دوران امریکی سفیر کرو کرنے سندھ کے وزیر اعلیٰ ڈاکٹر ارباب غلام رحیم اور گورنر ڈاکٹر عشرت العباد سے ملاقات کی۔

امریکی سفیر نے ہر موقع پر اس بات کا اعادہ کیا کہ "ہم پاکستان کے معرض وجود میں آنے کے وقت یہاں تھے، ہم اب بھی یہاں ہیں اور آنے والے وقت میں طویل عرصہ تک یہاں رہیں گے۔
 امریکی سفیر نے کراچی میں امریکی برنس کونسل کے ارکان سے بھی ملاقات کی اور امریکہ اور پاکستان کے درمیان تجارتی تعلقات پر بات چیت کی۔

امریکی سفیر کی جانب سے پاکستان کے ساتھ دیرپا تعلقات پر زور

امریکی سفیر کی جانب سے پاکستان میں آزادانہ اور منصفانہ انتخابات میں اعانت اور معاشرہ میں خواتین کے کردار کی اہمیت پر زور



پاکستان میں متعین امریکی سفیر رائن سی کرو کرنے سوموار 5 مارچ 2007ء کو لاہور میں اپنے الودعی دورہ کے دوران "آزادانہ اور منصفانہ انتخابات کے انعقاد میں پاکستان کی اعانت کیلئے امریکی عزم" اور "معاشرہ کی تشکیل میں خواتین کے ناگزیر کردار" کی اہمیت پر زور دیا۔ سبکدوش ہونے والے امریکی سفیر نے اپنی تمام ملاقاتوں میں امریکہ اور پاکستان کے مابین ترویجی اور پائیدار تعلقات کی اہمیت کو بھی اجاگر کیا۔

امریکی سفیر رائن سی کرو کرنے آج کال سوٹ کے دفتر کے دورہ کے دوران جہاں رائے دہندگان کی فہرستوں کی تیاری کیلئے اندراج اور تصدیق کا کام ہو رہا ہے کہا کہ اعداد و شمار جمع کرنے اور ان کی جانچ پڑتال کے زبردست کام کا تمام تر سہرا الیکشن کمیشن آف پاکستان کے سر ہے۔ حکومت امریکہ 16 ملین ڈالر مالیت پر ڈیجیٹل آف پاکستان کی مدد کر رہا ہے جو یو این ڈی پی کی زیر قیادت ایک بین الاقوامی کوشش کا حصہ ہے۔

انہوں نے کہا کہ اگرچہ بین الاقوامی برادری مدد کر سکتی ہے لیکن آزادانہ اور منصفانہ انتخابات کے انعقاد کی حتمی ذمہ داری بہر حال پاکستانیوں پر عائد ہوتی ہے۔ میں اس عمل سے وابستگی پر حکومت پاکستان کو مبارکباد دیتا ہوں۔

لاہور میں اپنے الودعی دورہ کے دوران رائن سی کرو کرنے گورنر پنجاب ریٹائرڈ لیفٹیننٹ جنرل خالد مقبول اور چیف سیکریٹری سلمان صدیقی سے بھی ملاقات کی۔ امریکی سفیر نے اتوار کو اسلام آباد میں وزیر اعلیٰ پنجاب پرویز الہی سے ملاقات کی۔

امریکی سفیر نے لاہور میں پاکستانی امریکی تاجروں سے بھی ملاقات کی اور ان پر زور دیا کہ وہ اس حقیقت کو مد نظر رکھ کر مضبوط تعلقات کیلئے مل جل کر کام کریں کہ امریکہ نے پاکستان میں سب سے زیادہ غیر ملکی سرمایہ کاری کی ہے اور پاکستانی مصنوعات کا سب سے بڑا درآمد کنندہ بھی ہے۔

